تاريخ موصوله: ٢ نومبر ١١ •٢ ء

مفاہمتی ممل کے لیے پائیدار حکمت عملی **تعلیمات نبود**یﷺ کی **روشنی می**ں



ABSTRACT:

The Prophet Sallah-e-alayehe-wasallam stands unique among preacher for he not only presented a model of the procedure of propagation but also gave its principles, which serve as the best guide for Muslim Ummah. Today it is Muslims who are projected as extremesists and fundamentalists. Very little efforts are made to ask Muslims or Islam directly about what they really believe and practice. We are living in an age of communication which has brought to us enormous information with unbelievable fast speed. This article attempts to present a study of life of Prophet Sallah -ealayehe wasallam.

اسلام امن وسلامتی، ایثار و ہمدردی اور خم خواری وغم گساری کا دین ہے جس کا پیغام اور نظام فلاح معاشرہ اور اصلا ت انسانیت ہے۔ اسلام ایک اصلاحی، فلاتی، اجتماعی اور روحانی دین اور نظام ہے۔ لہٰذا اُن تمام پہلوؤں سے انسان کی رہنمائی کرتا ہے جن میں اس کے دین اور آخرت کی بہتری اور بھلائی ہے۔ اسلام چونکہ انسانیت کا دین ہے، لہٰذا وہ انسانی معاشر ے کے اندر تمام انسانوں کو اجتماعیت میں پر ونا چا ہتا ہے اور اس تناظر میں اجتماعی عدل کو اسلام کی روح قرار دیتا ہے۔ اسلام ایپ پیروں کاروں کے اندر صبر و برداشت پیدا کرنا چا ہتا ہے۔ دوسری طرف یہ بات بھی ہمار ے پیش نظر دین ہے۔ اسلام ایپ پیروں کاروں کے اندر صبر و برداشت پیدا کرنا چا ہتا ہے۔ دوسری طرف یہ بات بھی ہمارے پیش نظر دین چا ہے کہ انسان کی روز مرہ کی زندگی کے تمام تر مسائل کا طل اور معاشرتی و سابتی زندگی بسر کرنے کے تمام اصول وضوا بط اسلامی تعلیمات میں بدرجدا تم پائے جاتے ہیں۔ ہمارے دین نے نہیں اِ خلاص بھی سکھایا ہے اور افہام وقف موا بط حل ڈھونڈ نے کا تکم بھی دیا ہے۔ اگر بھائی چا ہت جارے دین نے نہیں اِ خلاص بھی سکھایا ہے اور افہام وقف موا بط موں تعلیمات میں بدرجدا تم پائے جاتے ہیں۔ ہمارے دین نے نہیں اِ خلاص بھی سکھایا ہے اور افہام وقف موا بط میں بنیادی کر دارادا کرتا ہے۔ آگر بھائی چا ہے ہیں۔ میں اور دین اور اور اور اور امن کا ما حول ہو تو اوئی ایں اسلامی تعلیمات میں بندل سکے۔ پر بھی حقیقت ہے کہ نی مہریان پی کا اسو ہمام اور کی اسام کی دو کا مرانی میں بنیادی کر دارادا کرتا ہے۔ آج جن کی میں سکی سکی کی میں کی توی تھی تمیں ای بھی سکھایا ہے اور افہام وقف کی مرانی کی مران کے کا مرانی میں بنیادی کر دارادا کرتا ہے۔ آج جن کی میں سکی ہی جس کا تھی نہوی تعلیمات میں پنہاں ہے۔ صرورت اس امر کی ہیں بنیادی کر دارادا کرتا ہے۔ آج کر دور کے پیچیدہ مسائل کا کا کھی نہوی تعلیمات میں پنہاں ہے۔ ضرورت اس امر کی سکی میں بنیا ہے۔ صرورت اس امر کی میں بنیادی کر دارادا کرتا ہے۔ آج کر دور کے پیچید مسائل کا کر کبھی نہوی تعلیمات میں پنہاں ہے۔ صرورت اس امر کی ہی بنیادی کر دارادا کرتا ہے۔ آج کی دور کے پیچی ہوں تعلیما کر تھی نہوی تعلیمات میں پنہاں ہے۔ محمر دور تی س امر کی ہی ہی ہوں تعلیمات میں پنہاں ہے۔ صرورت اس امر کی ہی ہی ہی ہوئی تعلیمات میں پنہی ہوں تعلیما ہی ہو ہ ہو ہوں ہوں تی ہوں تا کر ہ ہی ہو

اسوة حسنه:

آپ کی حیات طیبہ اقوام عالم کے لیے بہترین نمونہ بنادی گئی ہے۔ آپ کی مبارک زندگی کا ئنات کے تمام لوگوں کے لیے اور دنیا کے لیے مثالی زندگی ہے۔ نبی اکر م^{علی} کو صرف پیکر رشد و ہدایت بنا کر ہی نہیں مبعوث فرمایا بلکہ آپ کے اسوۃ حسنہ کو دائمی نجات کا ذریعہ قرار دیا۔ ارشا دباری تعالی ہے: لَقَدُ حَانَ لَکُمْ فِی دَسُوُلِ اللَّهِ اُسُوَةٌ حَسَنَةٌ (۱)

اس آیت کریمہ کی روشن میں آپ کی سیرۃ طیبہ تمام شعبہ ہائے زندگی کے لیے بہترین نمونہ ہے۔ اگر کوئی صاحب ثروت ہے تو مکہ کے تاجر اور مدینہ کے تاجد ارکو دیکھے، اگر کوئی غریب ہے تو شعب ابی طالب کے محصور اور مدینہ میں ابوا یوب انصار کی رضی اللہ عنہ کے مہمان کو دیکھے، اگر کوئی باد شاہ ہے تو یثر بے سلطان کو دیکھے۔ اگر کوئی فاتح ہے تو فنتح مکہ میں کا میابی پانے والے سپہ سمالا رکو دیکھے۔ اگر کوئی باد شاہ ہے تو صفہ کی درس گاہ میں درسِ حدیث الرکوئی فاتح ہے تو فنتح مکہ اگر کوئی تنہا و بے س ہے تو سفر طائف میں پھر کھا کر بارگاہ الہی میں دامن چھیلانے والے کو دیکھے۔ اگر کوئی میں ہے تو آمنہ کے حکول کوئی تنہا و بے س ہو سفر طائف میں پھر کھا کر بارگاہ الہی میں دامن چھیلانے والے کو دیکھے۔ اگر کوئی میں ہے تو آمنہ

یہی وجہ ہے کہ نبی اکرمﷺ کواس کامل واکمل نظام حیات اور ضابطہ اخلاق کامعلم و مدرس بنا کرمبعوث فر مایا گیا اور اس پر با قاعدہ باری تعالیٰ نے احسان جنلا کرفر مایا:

لَقَدُ مَنَّ اللهُ عَلَى الْمُؤُمِنِيُنَ إِذُ بَعَثَ فِيُهِمُ رَسُوُلًا مِّنُ أَنْفُسِهِمُ يَتُلُوُا عَلَيُهِمُ ايَّتِهِ وَ يُزَكِّيُهِمُ وَ يُعَلِّمُهُمُ الْكِتٰبَ وَ الْحِكْمَةَ^عَ وَ إِنْ كَانُوُا مِنُ قَبُلُ لَفِى ضَللٍ مُّبِيُنٍo(r)

'' بے شک اللہ تعالیٰ نے مومنوں پر احسان کیا جب کہ ان میں ان ہی (لوگوں) میں سے ایک رسول بھیجا جوان کواس کی آیات سنا تا ہے اورتز کیہ کرتا اور ان کو کتاب اور حکمت کی تعلیم دیتا ہے۔'

نبیُ اکرمﷺ کی زندگی کا ایک ایک لمحہ دوسروں کی خدمت، بہتری اور فلاح کے لیے وقف تھا۔ آپؓ کے ذریعے جہالت، کم علمی، تعصب، بدی، گمراہی فسق وفجور، فتنہ وفساد قتل وغارت کے سب دروازے بند ہو گئے۔ آپؓ نے لوگوں کو نیکی، فلاح اوراللّہ کے احکامات کی طرف بلایا۔ معاشرے میں سماجی برائیوں کو دورکر کے انسانوں کو انسانیت کا درس دیا۔

تاریخ شاہد ہے کہ جب خاتم الانبیاء حضرت محمد تظلم معوث ہوئے تو اس وقت مختلف قبائل کئی نا گفتہ حالات سے دو جار تھے، پورا عرب ابتری اورز بوں حالی کا شکارتھا۔ دنیا کی ہر برائی ان لوگوں میں گھر کیے ہوئے تھی۔قوت بر داشت کا بیحال تھا کہ چھوٹی چھوٹی باتوں اور معمولی مسائل پر سالہا سال تک کشت وخون ہوتا رہتا تھا۔ ایسے معاشرے میں آپ کا مبعوث ہونا اور پھراس کو بام عروج تک پہنچانا، آپ کی جامعیت واکملیت کا مظہر ہے۔جس سے معاشرے میں محدود بلکہ چند کتن مفاہمتی عمل کے لیے یائدار حکمت عملی۲۶ ۔۳۳۹

کے افراد معمولی لکھنا پڑھنا جانتے ہوں، ان کو ناصرف زیور تعلیم سے آراستہ کیا بلکہ دنیا میں رہنے کے وہ دائمی اصول وضوا بط سکھائے جورہتی دنیا تک افوام کی فلاح و بہبود کے لیے ناگز ریہو گئے۔ حقیقت بیہ ہے کہ نبی اکرم ﷺ نے اس عرب معاشرہ کو تہذیب وتدن کے ان اعلیٰ طور اطوار سے مزین فر مایا کہ وہ عرب جو اپنی بیٹیوں کو زندہ درگور کردیتے تھے، آخ محلوق خدا کے لیے راستوں سے کا نٹوں اور روڑ وں کو ہٹار ہے ہیں کہ کہیں کسی کو ایذ او تکلیف کا سامنا نہ کرنا پڑے۔ ہزاروں معبودوں کی پر سنش کرنے والوں کو ایک ذات الہی کے حضور سر بسجو دکیا۔ نہی کریم ﷺ کی سیرت اور **نعلیمات**:

آ پ محبت ورحمت کاعظیم پیکر تھے۔ آپ کی رحمت وشفقت سب کے لیے یکساں تھی۔ سابقہ امتوں میں جو نبی مبعوث ہوئے وہ صرف ایک خاص قوم اور خاص مدت کے لیے تھے۔ان کی تعلیمات کا تعلق اسی قوم اور اسی حوالے سے ہوتا تھا، مگر نبی اکرمﷺ چونکہ تمام انسانیت اور تمام زمانوں کے لیے رسول بن کرآئے اس لیے آپؓ کی تعلیمات میں اس قدر جامعیت ہے کہ قیامت تک کے انسان خواہ وہ کسی قوم یاکسی دور سے تعلق رکھتے ہوں ان تعلیمات سے رہبری حاصل کر سکتے ہیں۔ نبی اکرمﷺ کی سیرت عالیہ، آپ کاحسن خلق، آپ کی راواداری بخل مزاجی، دور بینی، دوراندیش، بہادری، مردانگی، اٹل قوت ارادی اور خدا پر لاز وال یقین نے آپ گودہ منصب عطا کیا ہے جو بہت کم لوگوں کے حصے میں آتا ہے۔ آپ نہ صرف سیح اور رحم دل انسان تھے بلکہ جری، بہادراور باطل سے ٹکراجانے کاعزم رکھنے والی ایک آپنی چٹان بھی تھے۔ آپ نے سرز مین عرب میں جہالت کی تاریکی دورکر کے علم وآ گہی عقل ودانش اورفکر کا وہ دور شروع کیا جہاں نہ تو ہمات کے پر دے تصحنة تعصب كي برائي تقى نظلم وسم، نه جبر وقهر، ضدا ورغصه - جهال نهامير كافرق تقانه غريب كا، جهال نه كوئي آقا تقانه غلام، نہ حربی تھا نہ عجمی، سب شبیح کے دانوں کی طرح مختلف نسلوں، گروہوں، قبیلوں، ملکوں کے لوگ ایک دھا گے یعنی اسلام کے نام سے ایک دوسرے سے بند ہے ہوئے تھے یا جیسے ایک پھولوں کی مالاتھی۔ آپؓ نے دکھوں کو جھیلا، جنگیں لڑیں، جنگوں میں ہار جیت کا مزہ بھی چکھا۔ کفار کی شورشیں اوراذیتیں بھی برداشت کیں۔ نبی اکرمﷺ روشنی کا ایسا مینار ہیں جو بھٹے ہوئے مسافر وں کومنزل تک پہنچادیتا ہے۔ آ پ کی تعلیمات اتن یا ئیداراتنی دوررس ہیں کہ انھیں جھٹلا ناکسی کے بس کی بات نہیں۔ آپ کی رحمت، شفقت، ہمدردی کاوہ سرچشمہ ہیں جس سے تمام بنی نوع انسان فیض یاب ہو سکتے ہیں اور ہور ہے ہیں۔ خلق عظيم: ام المومنين حضرت عائشة رضى الله عنها سے سوال كيا كيا كيا كيا تواخلاق كيسا تھا؟ توانھوں نے فرمايا:

- كان حلقه القرآن(٣)
 - ·'يعنى تمام قرآن آپ⁶ كااخلاق تھا۔'

نبی اکرمﷺ نے اپنی حیات طیبہ میں ہر مقام پرخلق عظیم کا مظاہر ہ فر مایا۔ کمی زندگی ہویا مدنی زندگی ، غار نور میں ہوں یا

معارف مجلَّهُ حقيق (جنوری دجون ۲۰۱۲ء) مفاہمتی کمل کے لیے پائیدار حکمت عملی۲۲_۳۹ شعب ابی طالب میں، دارار قم میں ہوں یا طائف کے سفر پر، مقام بدر ہو یا غزوہ احد۔ آپؓ نے کبھی بھی اخلاق حسنہ کا دامن نہ چھوڑا۔ بیآ پؓ کے اخلاق کی عظمت تھی کہ مخالف بھی آپ کی عظمت کو تسلیم کرتے چلے گئے لیکن اگر آپ خلق عظیم کے بچائے تحق اور درشتی کا مظاہرہ فرماتے تو یوں لوگ آ ی^ع کے قریب نہ آ تے۔ ایک اور جگه ارشاد موا: وَ إِنَّكَ لَعَلَى خُلُقٍ عَظِيمٍ ٥ (٣) ''اے پیغیبر! آپاخلاق کے عظیم یہانہ پر ہیں۔'' یہ نبی اکرم ﷺ کے اخلاق کی عظمت ہے جن لوگوں نے آپؓ کے دندان مبارک شہید کیے، آپؓ نے ان کے لیے بھی ہدایت کی دعا کرتے ہوئے فرمایا: اللهم اهد قومي فانهم لا يعلمون ''اےاللہ! میر**ی قوم کوہد**ایت عطا کر، پس بیہیں جانتے'' دورحاضر میں امن وآشتی اور مفاہمتی عمل کے لیے یا ئیدار حکمت عملی کی جس قد رضرورت سے شایداس سے پہلے بھی بھی نہ رہی ہو۔اس وقت دنیا میں ہتھیا روں کا پھیلا ؤبڑھتا ہی چلا جارہا ہے۔مسلمان اس بات کے دعویدار ہیں کہ وہ پیغام امن کی امین ہیں جو تمام بنی نوع انسان کے لیے اللہ نے اپنے آخری رسولﷺ کے ذریعے بھیجا ہے۔ مایہ ناز سیرت نگار قاضى سليمان منصور يورى كے مطابق: · · حضورا کرمﷺ کے اسوۃ سے بیہ بات سامنے آتی ہے کہ آپؓ نے ہمیشہ معاشرے میں امن کے فروغ کے لیے کام کیا ہے۔ آپ نے دیگر قبائل اور مذاہب سے جس قد رمعامدات فرمائے، ان سب کا مقصد امن کا قیام ہی تھا۔ فتح مکہ کا دن ظاہر أبدامنی کا دن ہونا جاہے تھا لیکن آپؓ نے بدترین دشمنوں کے لیے بھی امن کے درواز ے کھول دیے۔'(۵) دوسرى طرف قرآن مجيد ميں ارشاد بارى تعالى ب: خُذِ الْعَفُوَ وَ أَمُرُ بِالْعُرُفِ وَ أَعُرِضْ عَنِ الْجُهِلِيُنَ٥(٢) ''معافی ودرگزرکوعادت بناؤ، نیک کام کرنے کی ہدایت کرتے رہواور جاہلوں سے منہ پھیرلو'' ني اكرم ين كي وسيع القلبي اورخوش گفتاري: نبی اکرمﷺ کی وسیع القلبی اورخوش گفتاری متاثر کن تھی۔ آپؓ کا دل دوسروں کی ہمدردی اورمحبت سے اس حد تک مملو رہتا کہ آئے ہر کمحان کی خدمت کے لیے تیارر بتے ۔ایسا بہت کم ہوتا کہ آئے کسی بات کا برامناتے ۔ کفار کی شورشیں جب نقطہ مروح پڑھیں تولوگ آتے جاتے آپؓ پر پھبتیاں کستے تھے۔ آپؓ کے منہ پر جو چاہتے کہہ ڈالتے تھے۔ آپؓ کی تفحیک کرتے تھے، مگر آپؓ اپنے ماتھے پر ناراضگی کی شکن تک نہ آنے دیتے بخل ور داداری سے دوسروں کو بات سنتے۔ پھرایسے شیریں لیجے میں اپنامد عابیان کرتے کہ جس میں خفگی، طنز داستہزاء کا کوئی جملہ نہ ہوتا۔ اللہ تعالیٰ آپؓ کی اسی اعلیٰ ظرفی ، خوش اخلاقی اور خمل مزاجی پر آپؓ کو خراج عقیدت پیش کرتے ہوئے کہتے ہیں:

فَبِ مَا رَحُمَةٍ مِّنَ اللهِ لِنُتَ لَهُمُ ^عَوَ لَوُ كُنُتَ فَظًّا غَلِيُظَ الْقَلُبِ لَا نُفَضُّوُا مِنُ حَوُلِكَ ^صفَاعُفُ عَنُهُمُ وَ اسْتَغْفِرُ لَهُمُ وَ شَاوِرُهُمُ فِى الْاَمُرِ^ع(2) '' بیاللّہ کی رحمت ہے کہتم ان کے ساتھ نرم ہو ورنہ اگرتم زبان کے تیز اور دل کے سخت ہوتے تو پھر بیسب

تمہارےگردوپیش سے چپٹ کرالگ ہوجاتے۔'

لیعنی اللہ تعالی فرمار ہا ہے کہ بیزی کی خوجو حضرت محمد ﷺ کو ودیعت کی گئی ہے دراصل اللہ کی رحت ہے اور پھر آپ کی خوش بیانی اور اعلی ظرفی اللہ کا پیغا م لوگوں تک پہنچانے اور سمجھانے میں کتنی ممد و معاون ہے۔ اگر نبی اکر مﷺ بھی مخالفین کی اشتعال انگیز گفتگو کا جواب اسی انداز میں دینے والے ہوتے تو پھر بیہ پیغا م لوگوں تک پہنچنا اور بھی مشکل ہوجا تا۔ لوگ آپ کے قریب آنے سے گھبراتے۔ اللہ کا پیار ارسول ﷺ کیسے کیسے جسمانی و روحانی زخم کھا کر بھی نرم دلی ، سکون اور خیر خواہی ترک نہیں کر تا اور سب کے لیے دعا کیں ہی کرتا ہے۔ بیر سول دل میں سب کے لیے کتنی ہمدردی اور پیار اور خطوص رکھتا ہے۔ نہیں کر تا اور سب کے لیے دعا کیں ہی کرتا ہے۔ بیر سول دل میں سب کے لیے کتنی ہمدر دی اور پیار اور خلوص رکھتا ہے۔

اسلام کے مابینا دمحقق اور عالم دین ڈاکٹر حمید اللَّداسی حوالے سے لکھتے ہیں: '' دنیا کا پہلاتحریری دستور، جس میں مدینہ کی حدود میں بسنے والے دیگر مذاہب کے باشندوں کے سیاسی، معاشرتي،قانوني اور مذہبي حقوق كا تحفظ كيا گيا۔'(٨) ميثاق مدينه کې چند د فعات قابل غوريي ؛ ا۔ پہوداورمسلمان اپنے مذہب برعمل کرنے میں آ زادہوں گے۔ ۲۔ ان کے باہمی تعلقات خیرخواہی، خیر سگالی، نیکی اور بھلائی کے ہوں گے۔ س_{- جو}مظلوم ہوگا اس کی مدد کی جائے گی۔ ہ۔ یثرب کی دادی میثاق کے فریقوں کے لیے داجب الاحرام ہوگی۔ ۵۔ پڑوسی اور پناہ دینے والے کووہی حقوق ہوں گے جواینی ذات کے۔(۹) درج بالامعامدے کے شقوں کابغور جائزہ لیا جائے تو ہمیں نبی اکرمﷺ کی سیاسی بصیرت، تد براوروفت کی حکمت عملی کو سمجھنے میں رہنمائی ملتی ہے، کہ *کس طرح* اس وقت کے حالات و واقعات کو سامنے رکھتے ہو دین اسلام کے پھیلا وُ اور مسلمانوں کے استحکام کے لیے ایک معاہد ہنگیل دیا گیا جس سے مسلمانوں کواستحکام اور امن نصیب ہوا اور دوسری طرف کفار مکہ کا مقابلہ کرنے کے لیے ایک مضبوط مقام مل گیا۔ حكمت عملى كامفهوم:

اس موقع پرہمیں حکمت عملی کو مفہوم کو بھی سا منے رکھنا چا ہے کہ حکمت عملی کیا ہے؟ حکمت کی معنی دانائی اور سمجھ ہو جھ سے حق بات کو پالینے کے ہیں۔ کسی کا م کو کرنے کا اسلوب، طریق کار، ٹنج وطریقہ حکمت عملی کہلا تا ہے۔ جس کے لیے انگریز ی میں (Policy) کا لفظ بولا جاتا ہے۔ کسی کا میا منصوبہ بندی کی کا میابی اور کارکردگی کا دارومداراس کی حکمت عملی پر شخصر ہوتا ہے۔ اگر حکمت عملی پائیدار، بہترین اور کا رآمد ہے تو یقیناً منصوبہ جلد یا بدیر پایہ تحیل تک ضرور کی تجار اس کی حکمت عملی پر خصر ہوتا جھول ہوتو خوبصورت سے خوبصورت اور بہترین سے بہترین مقاصد کا حصول بھی نامکن ہوجا تا ہے۔ ماہ من علی میں حکمت عملی کا جاندار ہونا بہت ضروری ہے۔ حکمت عملی کا جاندار ہونا بہت ضروری ہے۔ تجرا سود کی تنصیب فہم و فر است کی اعلیٰ مثال:

اصلاح، برداشت کا جذبہ بخمل وبرد باری، عفود درگز راورا یثار وقربانی جیسے عناصر کو پروان چڑھانے میں مدد ملے گی۔ نبی اکرمﷺ کی بعثت سے قبل حجرا سود کو کعبہ میں نصب کرنے کا واقعہ سیرت کی کتابوں میں مرقوم ہے۔ بعض قبائل عرب نے کعبہ کی از سرنونغمیر کرنے کے لیے مختلف حصے باہم تقسیم کر لیے تتھے اور جب نغمیر کا کا مکمل ہو گیا، تو حجر اسود کو نصب کرنے کا موقعہ آیا۔ اس سعادت کو حاصل کرنے کے لیے ہرایک قبیلے کی بیخواہش تھی کہ تجرا سود کو اس مقام پر نصب کرنے کو شرف صرف اسی قبیلے کو حاصل ہو۔ بیا یک انتہا کی اہم اور پیچیدہ مسلہ تھا جو بظاہر سلجھتا ہوا نظر نہیں آتا تھا۔ اس مقدس فریف کر ادائیگی کے لیے ہر قبیلہ بے چین تھا اور نوبت یہاں تک پنچی کہ تلواریں نیام سے باہر آگئیں۔ عرب کے دستور کے مطابق قریب تھا کہ خون کی ندیاں بہہ جا کیں۔ بیہ جھگڑ اا تنا طول پکڑ گیا کہ اس سے ناہر آگئیں۔ عرب کے دستور کے مطابق کے ایک سردار نے بیت تھویز پیش کی کہ کا صبح جو تحض سب سے پہلے حرم تعبہ میں کٹی روز لگ گئے ، بالآ خرا تھیں قبال کو تمام قبائل نے تسلیم کر لیا اور اس طرح بین تھا کہ اور سے پہلے حرم کو میں داخل ہوا ہے کہ اور کے مطابق دیکھیے کہ دوسر میں کہ کی تھا کہ تھی نہ جھگڑ اور ہو ہو میں داخل ہوا ہے کہ تھا ہوا ہے کہ کہ کہ تعلیم کر لیا جائے ہ کہ تعلیم میں میں میں ہوا کیں ہو ہو تعلیم کہ کو میں جو تھا کہ اور ہو ہو کہ کہ کہ کہ کہ کہ ہوا ہے کہ ہوا ہے کہ ہو کے میں کہ کہ کہ کہ کہ کہ کہ تھیں قبائل کے ایک سردار نے بیتے ہویز پیش کی کہ کہ میں جو تو تعلیم کر این کہ میں میں داخل ہوا ہے تکا کہ سلیم کر لیا جائے۔ اس دائے کہ کہ تو تھی کہ کہ ہو ہے تھا ہوں ہے تھا کہ ہو ہے ہو کہ کہ کہ ہو تھی تھا کہ کہ کہ کہ ہو تھا کہ ہو ہو تھا ہوں ہو تھا ہو ہو ہو تھا کہ ہو ہو تھا ہو ہو تھا ہو کہ ہو تھا ہو تھا ہو ہو تھا ہو ہو تک کہ ہو تھا ہو ہو تھا ہو تھا ہو تھا ہو ہو تھا ہو تھا ہو تھا ہو ہو تھا ہو تھا ہو تھا ہو تھو تھا ہو ہو تھا ہو تھو تھا ہو تھو تھا ہو تھا ہو تھا ہو تھا ہو تھا ہو تھا ہو تھو تھا ہو تھو تھا ہو تھو تھا ہو تھا ہو تھا ہو تھو تھا ہو تھو تھا ہو تھا ہو تھا ہو تھا ہو تھا ہو تھو تھو تھا ہو تھو تھا ہو تھو تھا ہو تھا ہو تھا ہو تھا ہو تھا ہو تھا ہو تھ تھو تھا ہو تھا ہو تھا ہو تھا ہو تھا تھا ہو تھا ہو تھا ہو تھا ہو تو تھا ہو تھا ہو تھا ہو تھا ہو تھا ہو تھا ہو تھو تھا ہو تو ت

ہر چند تجویز کے مطابق میشرف تنہا آپ کا حصہ تھا۔تا ہم آپ نے حسن تد بر، معاملہ نہی، آپ کی فراست کی انفرادیت وشرف میں تمام قبائل کو برابر کا شریک اس طرح بنالیا کہ آپ نے ایک چا در منگوائی اور حجر اسود کواس میں رکھوایا۔ پھر آپ نے قبیلہ سے ایک ایک سر دار کو منتخب کیا اور ان سے فرمایا کہ چا در کے کناروں کو تھام کرا تھالیں۔ جب چا در مقام ابرا ہیم کو برابر آگی تو پھر آپ نے حجر اسود کوا تھا کر اس کو چل مقام پر نصب فرمایا۔ حلف الفضو ل کے معامد ہے میں شرکت:

ایک مرتبہ قریش کے چند بھلے آدمیوں نے بھلائی کے کاموں اورغریبوں کی امداد کے لیےایک انجمن بنائی، جس کا نام ''حلف الفضو ل'' تھا۔ اس انجمن میں آپؓ نے بھی شرکت کی ۔ اس سے بیہ بات ظاہر ہوتی ہے کہ طبعاً آپؓ معاشر ے کی اصلاح اور خیرخواہی کا جذبہ رکھتے تتھاور ہر اس شخص کے ساتھ تعاون کرنے کو تیار تھے جوکوئی بھلائی کا کام کرے۔ اپنی کم عمری اور نا داری کا تصور بھی تعاون خیر کی راہ میں رکاوٹ نہیں رہا۔ (۱۰)

سل انسانیت علیہ کا صبر: قرآن مجیداور سیرت طیبہ میں ہمیں صبر، شکراور قناعت کا درس ملتا ہے۔ دین اسلام کی ترویج واشاعت اور پھیلا وُمیں صبر کو بنیا دی اہمیت حاصل ہے۔ فرمایا گیا:

> يَآَيُّهَا الَّذِينَ المَنُوا استَعِينُوُا بِالصَّبُرِ وَالصَّلُوةِ ﴿ إِنَّ اللهُ مَعَ الصَّبِرِينَ ٥ (١١) '' اللوَوجوا يمان لائے ہومبر اور نماز سے مددلو۔ التد مبر کرنے والوں کے ساتھ ہے۔'

اسی آیت کی نشر یک کرتے ہوئے صاحب تفہیم القرآن لکھتے ہیں :''اس بھاری خدمت کا بوجھا کھانے کے لیے جس طاقت کی ضرورت ہے وہ تمہیں دوچیز وں سے حاصل ہوگی ،ایک بیر کہ اپنے اندر کی صبر کی صفت پر ورش کرو۔ حقیت میں بیہ وہ کلید کا میابی ہے جس کے بغیر کوئی شخص کسی مقصد میں بھی کا میاب نہیں ہوسکتا۔''(۱۲) لیعنی اس آیت میں بیفر مایا گیا کہ اللّٰدان کے ساتھ ہے، ان کی مدد کرتا ہے، انھیں قوت اور ثابت قدمی عطا کرتا ہے، ان کے ساتھ انس ومحبت رکھتا ہے ۔اس^{کٹ}ھن سفر میں وہ انھیں ا کیلےٰ ہیں چھوڑتا ۔

صبر کے حوالے سیرت طیبہ کا نبوت کے بعد کا ایک اور واقعہ بھی ملاحظہ ہو۔ طائف میں نبی اکرم بی نے جن تکالیف، مصائب وآلام اور درد وکرب کا سامنا کیا اور آپ کو جو تکالیف پینچیں انسانی تاریخ میں اس کی مثال ملنا محال ہے اور آپ نے صبر و برداشت بخل مزابری ، عالی ظرفی کا وہ ثبوت دیا جس کی آگ کوئی نہیں تھ ہر سکتا۔ اعتدال کی میزان پر آپ کے صبر واستقامت کی متاع کے مقابلے میں بڑے بڑے معتدل مزاج صابر اور عزم بالجبر رکھنے والی ہتی کی متاع پاسک بھی نہیں ہے۔ اس موقع پر اگر کوئی بڑے سے بڑا کوہ وقار څخص بھی ہوتا تو ہمت ہار میڈیت کر دوڑ وں سلام اس پیکر انسان یہ محسن اور ہادی برخن پر جوعرصہ حیات میں بڑے بڑے معتدل مزاج صابر اور عزم بالجبر رکھنے والی ہتی کی متاع پاستک بھی نہیں اور ہوں پر جن کر کوئی بڑے سے بڑا کوہ وقار څخص بھی ہوتا تو ہمت ہار میڈیت کر دوڑ وں سلام اس پیکر انساندیہ محسن اعظم اور ہادی برخن پر جوعرصہ حیات میں بھی مایوس و بددل نہیں ہوا۔ جس نے بھی اور می حالہ میں دامن صبر وامید نہیں چھوڑا۔ یقی اور ہادی برخن پر جوعرصہ حیات میں بھی مایوس و بددل نہیں ہوا۔ جس نے بھی اور می حالہ میں دامن صبر وامید نہیں چھوڑا۔ سیر تھی آپ کی رحمت ، یعنی آپ کی خلق خدا پر شفقت ، یقی محلوق کی فلا ح و بہ ہود کے لیے ترپ ، پیغام حن کی صدافت پر پنچند کا یقینی اور اس پیغام کو لوگوں تک پہنچا نے کی لگن ۔ عالم انساندیت میں کوئی دوسر ابر گزیدہ و جو داس بلند ترین مقام تک پینچنے کا تصور بھی نہیں کر سکتا ۔

طائف کایہی واقعہ دعوت حق کی اساس ثابت ہوا، جس کے نتیج میں جلد ہی زمین کا بہت بڑا حصہ دعوت حق ہے گونج اٹھا۔اس سلسلے میں تاریخ میں بہت ہی راوایات ہیں ۔ان تمام روایات کا حاصل یہی ہے کہ رحمت عالمﷺ نے ان جان کے دشمنوں کے لیے بد دعا ئیں نہیں فرما ئیں بلکہ لسان نبوت اور سرا پا رحمت نے وہ الفاظ ادا فرمائے جس کی تاریخ میں مثال نہیں ملتی ۔

صلح حد يبيد عوت اسلام کے پھیلا و کی عظیم مثال:

صلح حدید بیہ کے پس منظر کے حوالے سے نامور سیرت نگارمولا ناصفی الرحمان مبارک پوری رقمطراز ہیں:'' جب جزیرہ نمائے عرب میں حالات بڑی حد تک مسلمانوں کے موافق ہو گئے تو اسلامی دعوت کی کا میابی اور فتح اعظم کے آثار رفتہ رفتہ نمایاں ہونا شروع ہوئے اور مسجد حرام میں، جس کا درواز ہ مشرکین نے مسلمانوں پر چھ برس سے بند کررکھا تھا، مسلمانوں کے لیے عبادت کا حق تسلیم کیے جانے کی تمہیدات شروع ہو گئیں۔

رسول الله یک کومدینے کے اندر بیخواب دکھلایا گیا کہ آپ اور آپ کے صحابہ کرام مسجد حرام میں داخل ہوئے ، آپ نے خانہ کعبہ کی کنجی لی اور صحابہ شمیت بیت اللہ کا طواف اور عمرہ کیا۔ پھر پچھلوگوں نے سرے بال منڈ ائے اور پچھ نے کٹوانے پر اکتفا کی ۔ آپ نے صحابہ کرام کواس خواب کی اطلاع دی تو انھیں بڑی مسرت ہوئی۔ اور انھوں نے بیٹ مجھا کہ اس سال مکہ میں داخلہ نصیب ہوگا۔ آپ نے صحابہ کرام کو بیچھی بتلایا کہ آپ عمرہ ادا فرما نمیں گے، لہٰذا صحابہ کرام بھی سفر کے لیے تیار ہو گئے۔ آپ نے مدینہ اور گردو پیش کی آبادیوں میں اعلان فرمادیا کہ لوگ آپ کے ہمراہ روانہ ہوں کی بیشتر اعراب نے تاخیر کی۔ادھر آپؓ نے دیلے کپڑے پہنے، مدینہ پرابن ام مکتوم یا نمیلہ لیٹی رضہ کواپنا جانشین مقرر فرمایا اوراپنی قصوا نامی اونٹنی پر سوار ہو کر کیم ذی قعدہ ۲ ہجری روز دوشنبہ کوروانہ ہو گئے۔ آپؓ کے ہمراہ ام المونیین حضرت سلمہ رضی اللہ عنہا بھی تھیں، چودہ سو (اور کہا جاتا ہے کہ پندرہ سو) صحابہ کرامؓ ہمر کاب تھے۔ آپؓ نے مسافرانہ ہتھیا یعنی میان کے اندر بند تلواروں کے سوااور کسی قسم کا ہتھیا رنہیں لیا تھا۔' (۱۳)

درج بالاعبارت کے مطالع سے آپ اندازہ لگا سکتے ہیں کہ نبک اکرمﷺ نے صلح حدید بیہ کے موقع پر کن حالات میں سفر کا آغاز کیا اور اس سفر کا مقصد کیا تھا۔ چونکہ اسلامی تاریخ میں صلح حدید بیہ کو فنتخ مبین قرار دیا گیا ہے۔ اس لیے ضرور ی ہے کہ ہم اس صلح کے تفصیل میں جانے بغیر اس کے شرائط کا بغور جائزہ لیس کہ کس طرح نبک اکرمﷺ نے اللہ تعالیٰ کے حکم پر بی معاہدہ کر کے مسلمانوں کو مشکل حالات سے بچایا بلکہ تحفوظ کرلیا۔

آپ مزید لکھتے ہیں: ''بہر حال قریش نے صورت حال کی نزاکت محسوس کر لی، لہذا جھٹ سہیل بن عمر کو معاملات صلح طے کرنے کے لیے روانہ کیا اور میتا کید کردی کہ صلح میں لازماً میہ بات طے کی جائے کہ آپ اس سال واپس چلے جائیں۔ ایسا نہ ہو کہ عرب میکہ بیں کہ آپ ممار ے شہر میں جراً داخل ہو گئے۔ ان ہدایات کو لے کر سہل بن عمر و آپ کے پاس حاضر ہوا۔ نبی سی نے اسے آتا دیکھ کر صحابہ کرام سے فرمایا: '' تہمارا کا منہمارے لیے سہل کر دیا گیا۔ اس شخص کو صلح کا مطلب ہی میہ ہے کہ قریش صلح جا ہے ہیں۔ ''سہیل نے آپ کے پاس پہنچ کر چھ دیر تک گفتگو کی اور بالا خرطر فین میں صلح کی دفعات طے ہو گئیں جو بی قصین

ا۔ رسول اللہ ﷺ اس سال مکہ میں داخل ہوئے بغیر واپس چلیں جائیں گے۔الگے سال مسلمان مکہ آئیں گے اور تین روز قیام کریں گے۔ان کے ساتھ سوار کا ہتھیا رہوگا۔میانوں میں تلواریں ہوں گی اوران سے کسی قشم کا تعرض نہیں کیا جائے گا۔

فتح مکه کامیاب حکمت عملی کی اعلیٰ مثال:

دین اسلام کی دعوت جب نبوت کے آطھویں سال میں داخل ہوئی تو رمضان المبارک کے بابر کت مہینے میں مکہ فتخ ہوا۔ نبی اکرم ﷺ کے حسن تد بر اور فہم دفر است کے سبب سیخظیم معر کہ انسانی جانوں کے ضیاع کے سوا آسانی سے انجام پایا جو بھی در حقیقت ایک نبوی معجزہ ہے۔ حقیقت ہیہ ہے کہ اللہ تعالیٰ نے اس فتح مبین کے لیے خاص اسباب بید افر مائے اور خود قریش کونا دانستہ طور پر اس کا باعث اور محرک بنایا۔ اور ایک ایسا دافتہ ظہور فر مایا جس نے فتح مکہ کونہ صرف جائز بلکہ ناگر مراف کے معرف میں کے سوا آسانی سے انجام پایا جو ضروری کر دیا۔

فنخ مکہ کے پس منظر کے حوالے سے مولا ناسیدا بوالحسن علی ندوی رقمطرا زمیں کہ: · دصلح حد يبيه بح معامدہ کی ایک دفعہ تھی کہ جو شخص رسول اللہ ﷺ کے عہد ویزاہ میں آنا چاہے، وہ ایسا کر سکتا ہے، اور جو خص قرایش کی پناہ اور عہد کو قبول کرنا جاہے، وہ اس میں آزاد ہوگا۔ چنا نچہ بنو بکر نے قرایش کو ترجیح دی، اور ان کی حمایت اور پشت پناہی قبول کی اورخزاعہ نے رسول اللہﷺ کی حمایت اور پشت پناہی پسند کی ۔ بنوبکر اور خزاعہ میں بہت برانی دشمنی تھی اورانتقامی کارروائیوں کا ایک سلسلہ جاری تھااور بعثت کے پہلے سے تھا۔اسلام نے آگر دونوں کے درمیان ایک دیوار کھڑی کردی اور اس معاملہ کے سواکسی اور چیز برغور کرنے کی فرصت لوگوں کے پاس نہ ہوئی، جب میں ہوئی اور بید دونوں قلیلے دومخالف کیمپوں میں تقسیم ہو گئے، تو بنو بکر نے اس موقع کوغنیمت جان کرخزاعہ سے اپناحساب بے باق کرنا چاہا، بنوبکر کے پچھلوگوں سے ساز باز کر کے خزاعہ پر اس وقت شبخون مارا جب وہ پانی کے ایک چشمہ کے پاس مقیم تھے،لڑائی ہوئی اورخزاعہ کے متعد آ دمی مارے گئے۔قریش نے بنی بکر کی ہتھیاروں سے مدد کی اور رات کے اندھیرے سے فائدہ اٹھاتے ہوئے ،قریش کے ہڑے سرداراس جنگ میں شریک ہوئے ، پہلوگ خزاعہ کو دھکیلتے ہوئے حرم تک پنچ گئے ،حرم پنچ کرقریش کے بعض لوگوں نے کہا، اب ہم حرم میں داخل ہو گئے ہیں، اپنے معبود کا خیال کرو، اپنے معبود کا خیال کرو، جواب ملا کہ آج کے دن کوئی معبود نہیں، بنی بکر آج بدلہ چکالواس کے بعد تمہیں موقع نہیں ملے گا۔ اس موقع برعمروبن سالم الخزاعي رسول الله عن سي أكر ملي اوراً ي كسامن كھڑے ہوكر كچھا شعار پڑھے

 بات نہ رہے، آپ نے ان کے پاس ایک آدمی کو بھیجا اور اس کو بیہ ہدایت کی کہ ان کے سامنے تین صورتیں رکھے، ایک بیر کہ وہ خزاعہ کے مقتولین کا خون بہا دیں یا جس نے اس معاہدہ کو تو ڑا ہے اور خزاعہ پر حملہ کیا ہے، اس سے بے تعلق کا اعلان کریں، بیلوگ بنی بکر کی شاخ بنونفا سہ سے تعلق رکھتے تھے یا پھر جیسا انھوں نے کیا ہے، وہی ان کے ساتھ کیا جائے گا، ان کے بعض سر داروں نے کہا کہ ہاں ہم بر ابر کا جواب پسند کریں گے، اس طرح قریش کی ذمہ داری سے مسلمان بری الذمہ ہو گئے اور ان پر جمت قائم ہوگئی۔' (۱۵)

یہ تفاوہ پس منظر جس کے بعد فتح مکہ کے لیے حالات سازگار ہوئے اور تاریخ عالم میں یہ پہلام محرکہ ہوگا جس میں لڑائی کے بغیر معرکہ سر ہوااور عظیم فاتح نے اس موقع پر بھی حکم ،عفو و درگز راور محبت کا پیغام دیا۔ سیرت طیبہ کے مطالعے یہ بات واضح ہوتی ہے کہ اس موقع پر جب آپ صاحب اقتد اراور فاتح کی حیثیت میں مکہ میں داخل ہوئے آپ نے اپن جانی دشمن کے گھر کو بھی امن کا پر وانہ عطافر مایا ، جب کہ کفار کے لیے عام معافی کا اعلان کر کے بید ثابت کیا کہ اسلام ایک عالم گیردین ہے جو کہ تمام ادیان پر عالب ہونے کے لیے آیا ہے۔ نہی رحمت سے مصنف نے کھا ہے کہ الم گیردین ہے جو کہ تمام ادیان پر عالب ہونے کے لیے آیا ہے۔ نبی رحمت سے کے مصنف نے کھا ہے کہ: مرسول اللہ سے نے معافی اور امن و حفاظت کا دائرہ اس روز وسیع فرمادیا کہ اہل مکہ میں سے صرف و ہی شخص ہلاک ہو سکتا تھا جو خود معافی وسلامتی کا خواہ شمند نہ ہواور اپنی زندگی سے ہیز ارہو، آپ نے فرمایا کہ جو ابوسفیان

کے گھر میں داخل ہوجائے گا ،اس کو پناہ ملے گی جواپنے گھر کا درواز ہ بند کرلے گا وہ محفوظ ہے جومسجد (حرام) میں داخل ہوگااس کوامن ہے ۔' (۱۱)

نبی اکرمﷺ کی حکمت اور دانش سے مسلمانوں نے میعظیم معرکہ بڑی کا میابی سے سرانجام دیا، اس کے بعد جزیر ق العرب میں دعوت اسلام کا پھیلا وُ بہت تیزی سے ہوا اورلوگ جوق در جوق اسلام میں داخل ہونے لگے۔ فتح مکہ کے بعد ہونے کے حالات پراثرات کے حوالے سے مولا ناسیدا بوالحسن علی ندوی رقمطرا زمیں:

^{دو}فتح مکه کاعر بوں کے دلوں پر بہت گہرااثر پڑا۔اللد تعالیٰ نے ان کے دل قبول اسلام کے لیے کھول دیے اور انھوں نے وفد وں اور جماعتوں کی شکل میں آکر بکثر ت اسلام قبول کرنا شروع کیا، پچھا یسے قبیلے تھے جو قریش کے ساتھ کسی نہ کسی معاہدہ سے وابستہ تھا ور اس معاہدہ کی پابندی ان کے قبول اسلام میں رکا وٹ بن رہی تھی ، کی تھ قبیلے قریش سے ڈرتے تھا اور قریش کی بڑائی اور عظمت ان کے دل میں گھر کر چکی تھی ، جب انھوں نے د یکھا کہ خود قریش نے اسلام کے سامنے ہتھا رڈال دیے ہیں اور سر تسلیم خم کر دیا ہے تو ان کو تھی اس کا شوق پیدا ہوا اور بیر کا وٹ دور ہوگئی۔ جب اللہ تعالیٰ نے اپنے نبی کے ہاتھ پر مکہ کو فتح قر مایا اور قریش خواستہ یا نواستہ اسلام کے سامنے سر تسلیم خم کر نے پر مجبور ہو نے تو عربوں کا اسلام کی طرف ایسار جو عام ہوا کہ اس سے پہلے اس کی کوئی نظیر نہیں ملقی ۔ (۱) مفاہمتی عمل کے لیے یائیدار حکمت عملی۲۲_۳۹

فتح مکہ کے بعد جب کہ سارا عرب آپ کے زیریگوں تھا آپ کی وہی سادگی وہی غریب نوازی وہی ہمدردی رہی۔ وہ ایک ایسا بادشاہ تھا جس نے ندا پنے لیے شاہا نہ گھر بنایا، نہ وہ کروفر سے رہا، نداس میں اس کے رہے نے کوئی تبدیلی پیدا کی۔ آپ نے اپنے کردار عمل، ^{حس}ن خلق، شائنگی، شرافت، صبر وہمت، ضبط نفس کا وہ اعلیٰ نمونہ پیش کیا ہے کہ وہ لوگ جو آپ کی سیرت کا مطالعہ کرتے ہیں تو وہ آپ کی عظمت کے قائل ہوجاتے ہیں۔ آپ نے انسانی معا شرت، تہذیب و تدن، رہن سہن، آپس کے تعلقات اور مملکت تک کے بارے میں قر آن اور اپنی تعلیمات کے ذریعے تنا پر کھی میں دیا ہے ا

نبی اکرم بی سے تد بر قہم وفراست ، حکمت عملی اور بنی نوع انسانوں کی تعمیر اخلاق کے لیے جس طرح تربیت اور تز کیہ کا اہتمام کیا گیا، شاید ہی کسی اور نبی کی تعلیمات میں ہمیں اس کی مثال ملتی ہو۔ یہ تربیت حکمت عملی اور پائیداری کے ساتھ جاری رہی تا آئلہ قلیل عرصے میں اسلام کئی براعظموں تک پھیل گیا۔ دوسری طرف اسلامی ریاست کا قیام خودایک نبوی سیاست کا شاہ کار ہے۔متاز عالم دین مولا نا محمہ طاسین اس پر تبصرہ کرتے ہوئے کہتے ہیں:

'' چونکہ نبی اکرمﷺ کے سامنے روز اول سے مقصد بیتھا کہ اسلامی ہدایات کے ذریعے اصلاح معاشرہ کا جوعظیم کام شروع ہواہے یا ئیداری کے ساتھ سلسل جاری رہے۔اور بالآخر پایہ بھیل تک پہنچاور کامیابی سے ہمکنار ہو،لہٰذا آ ی ؓ نے اپنے مخالفین ومعاونین کفارومشرکین کے مقابلہ میں مختلف حالات وظروف کے اندرمختلف رویےاورطرزعمل اختیار فرمائے۔ کمی دور میں مشرکین قریش کے تشدد کے مقابلہ میں عدم تشد داور جوروستم کے جواب میں عفو ودرگز رکا روبیہ اور طرزعمل اختیار فرمایا۔ ہجرت کے بعد مدینہ منورہ میں مشرکین و کفار مکہ کے جارحانہ حملوں کے مقابلے میں دفاعی جنگ کاروبیا ورطرز عمل اختیار فرمایا صلح حدید ہیے کے موقع پر جوروبیا ختیار فرمایا وہ مصائب کا روبیہ تھا، فنخ مکہ کے بعد سازشی مشرکین کے متعلق تشدداور تخق کا روبیہ وطرزعمل اختیار فرمایا۔ اسی طرح مدینہ پہنچنے کے بعد ابتداء میں یہود مدینہ کے مقابلہ میں مصالحت کا روبیہ اختیار فرمایا جیسا کہ میثاق مدینہ سے ظاہر ہوتا ہے۔ بعد میں جب یہودیوں کی طرف سے معاہدوں کی خلاف ورزی سانے آئی توان کے متعلق تشدد کا روبیا ختیار فرمایا گیا۔ نحور سے دیکھا جائے تو آپؓ نے اپنے مخالفین کفار کے مقابلہ میں جن حالات میں جوبھی روبیہاورطرزعمل اختیارفر مایا وہ مقصد مذکور کے لیے مفید اورضروری تھا۔مطلب بیہ کہ اگر آ ہے تکی دور میں جب کہ مسلمانوں کی تعداد کفار ومشرکین سے بہت کم اوران کے پاس اسباب کی بھی بہت قلت تھی، کفار ومشرکین کے تشدد کا جواب تشدد سے دیتے، یا مدنی دور کے ابتدائی سالوں میں مشرکین مکہ کے جارحا نہ حملوں کے مقابلہ میں دفاعی جنگ کا روپیہ اختیار نہ فرماتے اور جنگ کا جواب جنگ سے نہ دیتے ، یا فتخ مکہ کے بعد مشرکین کے متعلق تشدد کا روبیہ اختیار نہ کیا جاتا اوران کومن مانی کرنے کے لیے آزاد چھوڑ دیا جاتا، یا مدینہ کے ابتدائی دور میں مدینہ کے یہود وغیرہ کے ساتھ مصالحت کا روبیا اختیار نہ کیا جاتا بلکہ مخالفت کا روبیہ اختیار کیا جاتا، اس طرح بعد میں جب یہود کہ طرف سے معاہدوں کی خلاف ورزی سا ضآئی اور ساز شوں میں شرکت منکشف ہوئی تو اس دقت اگر ان کے متعلق تشد دوختی کا روبیا ختیار نہ کیا جاتا تو اس کر دعمل کے نتیجہ میں مسلمان جماعت اور اس کے اجتماعی نصب العین کو شد ید نقصان پنچتا اور مزل مقصود کی طرف اس کی پیش فتری رک جاتی اور عہد نبوت میں معاشرت کی مصل اصلاح اور تمام ادیان پر دین اسلام کے غلبہ کا مقصد حاصل نہ ہو پاتا جس کا قرآن مجید میں ذکر ہے: کھو اللَّذِی آرُ سَسَلَ دَسُولَهُ بِالْمُحادی وَ دِیْنِ الْحققِ لِيُطْھِرَهُ عَلَی الدِيْنِ حُلِّهِ وَلَوُ حَمِدِ ہَ الْمُشْعِ حُوْنَ ٥ (٨١) [اللّدو ہی ہے جس نے اپنے رسول کو ضابطہ ہدایت اور دین سے کتے ہی چیچ تاکہ وہ اس کو تمام دیان پر غالب کر دکھا ہے اور اگر چہ شرکین کو کتنا ہی نا گوار گر رے اور دین حق

خلاصه:

یہاں تو صرف چند واقعات کا مختصر جائزہ لے کرنبی اکرم ﷺ کی حکمت، تد ہر، فہم وفراست اور پائیدار حکمت عملی کے حوالے سے بیان کیا گیا، جب کہ حقیقت تو یہ ہے کہ عصر حاضر کا تقاضہ ہے کہ ہم اسلامی تعلیمات اور سیرت طیبہ کے تمام پہلووں کو پیش نظر رکھ کر قو مہ وملی تحفظ کے لیے کو شاں ہوں اور ایمان کا آخری درجہ یہ ہے کہ ظلم کو ظلم سمجھیں اور کے ساتھ اپنی نفرت کا اظہار کریں تا کہ دشمن کی تو پوں کے دھانے سے بچتے ہوئے اپنے موقف کو اقوام عالم سے منوائیں اور بیا ہی وقت ہوگا جب ہم خود فساد کا ایند صن بننے کے بجائے فساد کے اسباب کو ختم کرنے کے لیے اقوام عالم کے متو کریں۔ موجودہ دور میں اسلام کی تعلیمات کو سن کی جائے فساد کے اسباب کو ختم کرنے کے لیے اقوام عالم کے حقیق روح کو معاشر ہے میں پروان چڑھانے کی کوششیں کریں۔

نبی اکرم تن کی تعلیمات کا حقیقی پیغام ہیہ ہے کہ اے مسلمانان عالم ! این اصلی نصب العین یعنی دعوت حق کو فراموش نہ کر واور موعظہ حسنہ کو آج کے محاور ے میں پیش کر واور حکمت تسخیر کا ئنات سے بہرہ مند ہوجا وً، دوسروں کی ٹیکنا لوجی سے مرعوب ہو کرنہیں بلکہ وَ اَعِـدُو الَهُمُ مَّا اسْتَطَعْتُمُ مِّنْ قُوَّةً وَ (۲۰)' اور جہاں تک ہو سکے (قوت کے) زور سے' کے علاوہ ایمان ویقین اعمال صالحاور یوم آخرت پر پختہ یقین رکھ کر اس اصول پر آگے بڑھوجس کا درس سیرت نبوی میں ملتا ہے اور وہ درس اللہ تعالی کے ارشاد وَ اعْتَصِمُو ا بِحَبُلِ اللَّهِ جَمِيْعًا وَ کَلا تَفَوَّ قُوْرًا (۲۰)' اور جہاں تک ہو سکے (قوت کے) زور سے' کے علاوہ درس اللہ تعالی کے ارشاد وَ اغتَ صِـمُو ا بِـحَبُلِ اللَّهِ جَمِيْعًا وَ کَلا تَفَرَّ قُوْرًا (۲۰)' اور سب کی درس کر اللہ کی رہی ایک مو مضبوطی سے بکڑ ے رہنا اور منفرق نہ ہونا' میں ہے۔ اس لیے ضرورت اس امر کی ہے ہمیں نبی اکر میں کی تعلیمات کی روشن میں اپنی زندگی کے ترجیحات متعین کر نی چا ہیے، اسی میں دنیا اور آخرت کی کا میا بی ہے۔ دوسری طرف وطن عزیز کو جن چیلینجز کا سامنا ہے ان میں ان کی وگروہی تعصب ، مذہبی فر قے واریت ، در ہوں ، فتنہ وفساد اور قتل وغارت گری اور بے روزگاری جیسے اہم مسائل شامل ہیں۔ ملک میں عدل وانصاف، مذہبی یگانگت، رواداری، حکم، محبت، امن وامان اور ملکی سلیت کی بقاء کا فر وغ اسوۃ نبوی ﷺ کی روشنی میں پھیلا وُ کیا جاسکتا ہے، جس سے معاشرے میں پائیدار حکمت عملی اور اور امن کو فر وغ ملے گا اور لوگ امن وسکون اور چین کے ساتھ زندگی بسر کر سکیس گے۔ ضرورت اس امر کی ہے ہم میں سے ہرایک کو چا ہے کہ نبی ﷺ کی تعلیمات کی روشنی میں ملک کو امن اور سکون کا گروں ناز

مراجع وحواشي (۲) آل عمران۳:۲۷ (۱) الاحزار ۲۱:۳۳ (٣) الجامع صحيح مسلم، باب جامع صلاة اليل، ومن نام عنداومرض، حديث نمبر 1739 (٣) القلم ٢٨ : ٣ (۵) قاضی سلیمان منصور پوری، رحمة للعالمین، الفیصل نا شران وتا جران کتب اردوبا زارلا ، ور، ۱۹۹۱ ۲۲۱/۲ (۷) آل عمران۳؛۱۵۹ (٢) الاعراف، ١٩٨: (٨) محمة حميدالله، ذاكم ، مجموعه الوثائق السياسيه في العهدالنبو ي الخلافة الراشده ، دارالنفائس بيروت ، ۱۹۸۲، ص۲۲ (۱۰) سید محدسلیم، پروفیسر، اذ کارسیرت، زوارا کیڈمی پہلیکیشنز کراچی، ص۲۰ (۹) ایضاً، ۲۲ (۱۲) مودودی، ابوالاعلی، سید تفهیم القرآن جراول، اداره ترجمان القرآن لا ہور، ص۲۶ (۱۱) البقرة ۲:۱۵۳ (۱۳) مبارك يورى صفى الرحن، مولانا، الرحيق المختوم، المكتبه السلفيه، شيش محل رودْ لا مور م ۴۵۹ (۱۴) ایضاً، ۳۲۹ (۱۵) ندوی،ابوالحسن علی، سید، مولانا، نبی رحمت ، مجلس نشریات اسلام ناظم آبا د کراچی ، ص ۱۳۴۱ (۱۱) ایضاً، ص ۲۴ (١٢) الينا، ٩٥٥ (۱۸) القنف ۲۱: ۹ (١٩) محمد طاسین، مولانا، سیرت رسول کاسیاسی پہلو، دعوۃ اکیڈمی اسلام آباد، اشاعت سوم ۱۹۹۸، ص ۲۴ (۲۰) الانفال ۲۰۰۸ (۲۱) آل عمران ۲۰؛ ۱۰۳